
ד"ר בּאָריס קאַדער 


אלעזר אַטלאַס- 
זיין לעבען, זיין שאַפען, זיין קאַמף 


(דער אויסערגעוויינליכער דענקער און שרייבער װאָס האָט זיינע פרוכטבאַרסטע 

ניוײיאָרק 


תש"ט -- 1949 


סצוחסזא/ סחזס1חו סח} עס 260וזוסום 
חזוסזז פחוסחט! חווש 2012 מוֹ - 
ז6060/6 אססם װופּוססוצ וגחסוזבון- 


2חססץו/פו0/0612זס.סטוחסז8//:סווח 


געװוידמעט דעם ליכטיגען אַָנדענק פון מיין טייערען פאָטער, מאיר 
קאדער ע"ה, און פון מיין טייערער מוטער, גוטע אַטלאַסיקאַדער ע"ה. 


פאַ רוואָר מ 


א יישר כוח קומט פריינד דוד סאָהן, רעדאקטאָר פון , ביאַל. 
שטימע", פאר איינפירען א נייע װיכטיגע ,,פיטשור" --- גרינדלעכערע 
אַרבײטען װעגען יענע ביאַליסטאָקער װאָס זיינען באַרימט געװאָרען 
בכל תפוצות ישראל, אין דער גאָרער אידישער װעלט, אַדאַנק 
זייערע גייסטיג-קולטורעלע אָדער פּאָליטיש-נאַציאָנאַלע אויפטוען און 
דערגרייכונגען. צו. אַזוינע אַרטיקלען געהערען די לעצטענס געדרוק- 
טע אַרבײט פון יצחק ריבקינד איבער מ. מ. דאָליצקי און שמואל- 
לייב ראַבינאָװיטשעס מאָנאָגראפיע איבער ר' שמואל מאָהילעװער. 
צו אָט דער קאַטעגאָריע געהערט אויך די איצטיגע אַרבײט פון ד"ר 
באָריס מ. קאדער, איבער דעם באַרימטען בשעתו מלומד און גרויסען 
העברעאישען שרייבער, א ביאַליסטאָקער תושב פאַר ארום צען יאָהר 
צייט, אלעזר אַטלאַס, װעלכער איז געשטאָרבען אין ביאַליסטאָק מיט 
5 יאָהר צוריק. 


ד"ר ב. מ. קאדער פון שיקאַגאָ, װאָס איז אונזערע לייענער ניט 
אומבאקאַנט, איז, אגב, אלעזר אטלאסעס אַ קווען. ער איז 
שטענדיג געװען פאַראינטערעסירט אין דער אָריגינעלער פּערזענליכ- 
קייט און שטורמישען אָבער טראגישען לעבענס-גאַנג פון זיין באַרימ- 
טען קרוב און געניאַלען דענקער און פאָרשער. אין זיינע אינגסטע 
יאָהרען האָט פר. קאדער פאַרבראַכט אין ביאַליסטאָק, בי זיינע 
קרובים, א שטיקעל צייט און טראָגט נאָך ביז איצט אין זיין זכרון 
טיפע שפּורען פון אלעזר אַטלאַסעס אייגענארטיגען כאַראַקטער און 
לעבענסיבאנעם. אויך פון זיינע עלטערען האָט פר. קאַדער גיט 
ווייניג זיך אָנגעהערט װעגען אלעזר אַטלאסעס נאַטור און קאַריערע. 
ער, פר. קאַדער, איז אין א באַשטימטען זינען, דער אידעאַלסטער 
ביאָגראַף פון ר' אלעזר אַטלאַס, װאָס מיר קאָנען זיך ווינטשען. 


ליידער איז אַטלאס ביים לעבען ניט װי געהעריג פאַרשטאנען 
געװאָרען און נאָכ'ץ טוט -- צו שנעל פאַרגעסען געװאָרען. שפּע- 
טער האָבען די יחידי:סגולה טיפער גענומען אריינדרינגען אין זיין 
גייסטיגער ירושה און אָנערקענט די ויכטיגקייט פון זיין שאפונג. 
איך דערמאָן זיך װי, אין אַפּריל 1920, בעת מיין באזוך בי ח. נ. 
ביאַליק'ן אין תלאָביב, האָט דער גרעסטער אידישער נאציאָנאַלער 
דיכטער מיט לויב און גרויס יראת-הכבוד גערעדט װעגען אונזער 
,ביאַליסטאַקער גרויסען בן-תורה און װיסענשאַפטסמאַן, אינאיינעם" 
און גערימט זיין שאפונג. 

קומט א דאַנק פר. קאדערץ פאַר זיין פּרעכטיגען עסיי, אַ 
באמת מייסטערהאפטע מאָנאָגראפיע, װעגען זיין גרויסען קרוב און 
געניאלען דענקער און שרייבער ר' אלעזר אַטלאַס, פון װעלכען אויך 
די היינטיגע צייט קען פיל אָפּלערנען -- װי די לײענער פון דעם 
אַרטיקעל װעלען אַלײן דערזעהן. 


ד"ר הערמאַן פראַנק 
װיצע-פאָרזיצער פון דער געזעלשאַפט פאַר געשיכטע פון ביאַליסטאַק 


א 
מיט אַ יאָהר ניין אָדער צען פאַר זיין פריצייטיגען טוט 
(אין 1904) איז אלעזר בן דוד אַטלאַס, איינער פון די טיפזיניק- 
סטע און אינטערעסאַנטסטע קריטיקער און פּובליציסטען אין דער 
העברעאישער ליטעראַטור, אָנגעקומען אין ביאַליסטאָק. 


געקומען אַהין איז ער אַן אָנגעלאָדענער מיט תורה, חכמה 


און גדולה. ער איז געווען ניט נאָר אַ גרויסער בקי אין תלמוד 
און זיינע מפרשים, אַ למדן װאָס האָט זיך געקאָנט פאַרמעסטען 
מיט די גרעסטע רבנים פון זיין צייט ; נאָר ער איז אויך געווען 
פול מיט וויסען אויף די געביטען פון געשיכטע, ספּעציעל אידי- 
שע, אײראָפּעאישע שפּראַכען און מאַטעמאַטיק. גרעסערע אַר- 
בייטען האָט ער שוין ביז יענער צייט (1895) געהאַט פאַרעפענט- 
ליכט אויפפ'ן פעלד פון אידישער געשיכטע און חכמת ישראל. 
אָבער זיין אויסערגעוויינליכע שטאַרקײט איז געלעגען אויפץ 
געביט פון קריטיק -- קריטיק ניט פון שיין-ליטעראַרישע ווערק, 


אלעזר אַטלאס (1851--1904) 


נאָר פון געדאַנקען-סיסטעמען, ד. ה. אַנאַליז פון פּראָבלעמען און 
פון גאַנצע קאָמפּלעקסען פון פּראָבלעמען, אָדער פון וועלט-באַ- 
נעם פּראָגראַמען, און פון ברייטע אָנזיכטען איבער אידישע און 
אַלגעמײנע עיקר-פראַגען. אַזאַ דערגרייכונג, פאַרשטײיט זיך, האָט 
איהם אַרײינגעבראַכט ניט וייניג פריינד און אָנהענגער, אָבער 
נאָך מעהר, אַ סך מעהר, שונאים און געגנער. 


אַלע אייגענשאַפטען פאַר אַן אידעאישען קאַמף -- וויסן, מוט, 
ערליכקייט, אומבויגזאַמקײט און קוראַזש -- האָט אלעזר אַטלאַס 
געהאַט אין דער פולסטער מאָס. דאַרום האָבען געוויסע קרייזען 
פון ביאַליסטאָקער משכילים פאַר איהם מורא געהאַט, איהם פיינט 
געהאַט, אָבער גלייכצייטיג איהם רעספּעקטירט און מיט'ן גרעס- 
טען אינטערעס דערװאַרט צו הערען פון איהם א װאָרט, װאָס 
איז שטענדיג געווען װאָגיק און אָנרעגענדיג פאַר יעדען ערנסטען 
העברעאישען לייענער אין די 80-קער און 90-קער יאָהרען פון 
פאָריגען יאָהרהונדערט, 


אין די יאָהרען, װאָס ער האָט געלעבט אין ביאַליסטאָק, איז 
געבוירען געװאָרען די פּאָליטיש-ציוניסטישע באַוועגונג, פון 
וועלכער אלעזר אַטלאַס איז שפּעטער געװאָרען אַ קעגנער, אפילו 
אַ פאַרביסענער פיינד פון ד"ר הערצל'ס ציוניזם. ווי-זשע האָט 
עס געקענט מעגליך זיין, אַז אַטלאַס דער חובב ציון זאָל ווערען אַ 
שונא פון הערצלשען ציוניזם ? דערויף װעט אונז ברענגען אַן 


4 א לעור אַטלאַס 


ענטפער דער טיפערער אַנאַליז, צו וועלכען מיר וועלען זיך אומ- 
קערען ווייטער אונטען. 

;אויסוואַקסענדיג אין די טראַדיציעס פון דער אַלטער אי- 
דישקייט (שרייבט װועגען איהם נחום שטיף אין ,יעװרעיסקאַיאַ 
ענציקלאָפּעדיאַ?), האָט אַטלאַס זיך צום ערשטען מאָל באַקאַנט 
מיט די השכלה-אידייען דעמאָלט, װען זי האָבען שוין געהאַט 
פראַלוירען זייער צויבער-חן און איינפלוס, ווען דער גלויבען אין 
דער אַלמאַכט פון השכלה אַלס אַ פאַקטאָר פון אויסבעסערען און 
פאַרשענערען דעם אידישען לעבען איז שוין געווען אַװעק, פאַר- 
שוואונדען. ער איז געקומען צום אויספיר, אַז דער תהום, װאָס 
טיילט אָפּ די אידישע מאַסען פון דער אינטעליגענץ ווערט אַלץ 
ברייטער און טיפער, און אויס אַנטוישונג האָט ער זיך אַ קעהר 
געטאָן צום פאַרצייטיגען, טראַדיציאָנעלען אידענטום, צו דער 
אַלטער אידישקייט, וואו ער האָט אויך קיין פולע גייסטיגע רוה 
און באַפרידיגונג נישט געפונען. אַלס אַ מענש פון דער איבער- 
גאַנגס-צײט, מיט זיין גאַנצען שאַרפען מוח װאָס איז געווען אויס- 
געשלייפט דורך אַ זעלטען ברייטען און טיפען גמרא-לערנען. -- 
איז אַטלאַס דאָך פאַרבליבען כסדר אַ װאַנדערער און זוכער אין 
לאַבירינט פון כמעט װידערשפּרעכענדיגע דעות און אָנזיכטען. 
און הגם אַ סקעפּטיקער-ראַציאָנאַליסט, זעהט מען איהם דאָ פאַר- 
טיידיגען און דאָ באַקעמפען טאַקע אַלט-צייטיגע אידיש-רעלי- 
גיעזע אידעאַלען. און אַזױ אויך װוערט דער חובב-ציון פון די 
0''-"ער יאָהרען אַ קעגנער פון חיבת-ציון אין די שפּעטערדיגע 
יאָהרען". 

אַטלאַס איז געווען אַן איש אמת. ער האָט געשריבען און גע- 
זאָגט נאָר דאָס, װאָס ער האָט געהאַלטען פאַר אמת, און האָט 
זעהר שטאַרק געליטען פאַר זיין אמת. 


כדי בעסער צו פאַרשטעהן און זיך פאַנאַנדערקלײבען אין 
דעם אַנטװיקלונגס-גאַנג פון דעם דאָזיגען מערקווירדיג אינטע- 
רעסאַנטען און אויסערגעוויינליכען מענשען, איז נויטיג זיך צו 
באַקענען מיט זיין געבורטס-אָרט, מיט דער לופט, וועלכע ער 
האָט אין זיך איינגעאָטעמט, מיט דער סביבה, אין וועלכער ער 
האָט געלעבט, געשאַפען, און וואו ס'איז ניט בלויז געבוירען גע- 
װאָרען, נאָר וואו ס'האָט זיך צעבליהט און צעװאַקסען זיין גרוי- 
סער טאַלאַנט. 


ב 


אלעזר אַטלאַס איז געבוירען געװאָרען ראש חודש אדר ב' 
תרי"א (5 מערץ 1851) אין בײיסעגאָלע -- אַ קליין שטעטעל אין 
ליטע (קאָוונער גובערניע). דאָרט, װי אין אַלע ליטווישע שטעט- 
לעך פון יענער צייט, האָבען די אידען געלעבט אין נויט און 
דחקות. 


דאָס קליינשטעטעלדיגע ,עמך" האָט געצויגען די זעהר 
אָרימע פּרנסה פון האַנדעל מיט די פּוױערים פון די אַרומיגע 
דערפער, און צווישען זיך האָט מען מערסטענס געלעבט בשלום, 
אָהן קנאָה-שנאָה. ביי די בעלי-בתים, די וואויל-לערנער, האָט 
יאָ עקזיסטירט אַ ביסעל קנאה -- אָבער ;לשם שמים", ד. ה. אַ 
קנאה און שנאה, באַזירט אויף דעם, אַז דער אָדער יענער קען 
מעהר און בעסער לערנען און איז אַ גרעסערער ירא-שמים... 

דאָס גאַנצע גייסטיגע לעבען פון בײיסעגאָלע האָט זיך אָפּגע- 
שפּילט און אָפּגעשפּיגעלט אין שוהל און אין בית-מדרש. אידען 
פלעגען דאַװענען, לערנען, כמעט טאָג און נאַכט. די שוהל איז 


געווען אויך דער קלוב, וואו מען פלעגט פאַרברענגען, דורכרע- 
דען זיך וועגען קהל'שע ענינים און וועגען וועלט-פראַגען. 

אַזױ האָט מען געלעבט אין די ליטווישע קליינע שטעטלעך 
אין דער צווייטער העלפט פון פאָריגען, דעם 19-טען יאָהר-הונ- 
דערט. בײיסעגאָלע װאָלט, נאַטירליך, ניט געווען אַנדערש פון 
אַנדערע אַזעלכע שטעטלעך. פונדעסטװעגען איז בײסעגאָלע 
דאָך געווען אַנדערש. אַ קליינער, אויפן ערשטען בליק ניט-באַ- 
דייטענדיגער, פאַקט האָט אַרויפגעלעגט אַ באַזונדערען שטעמ- 
פּעל אויף יעדען פון איהרע איינוואוינער און געהאַט אַ געוויסע 
ווירקונג אויפ'ץ כאַראַקטער פון איהרע תושבים. 

בײיסעגאָלע האָט געהערט צום פּוױילישען פּריץ קאָמאר, חוץ 
צוויי הייזער, וועלכע זיינען געווען דאָס אייגענטום פון צוויי ברי- 
דער : פון מיין זיידען, ר' אליהו יוסף אַטלאַס ז"ל, און פון מיין מאַ- 
מעס פעטער, ר' דוד אַטלאַס זיל. די צוויי הייזער, אַריבערגעגאַנ- 
גענע צו זיי בירושה פון דורי-דורות, זיינען דעם פּריץ קאָמאר גע- 
שטאַנען וי אַ ביין אין האַלז. ניט איינמאָל האָט דער פּריץ אָנגע- 
באָטען צו די אַטלאַסעס אַ הויכען פּרייז פאַר די הייזער, כדי ער 
זאָל קענען זיין דער גאַנצער בעל-הבית פון בײיסעגאָלע, און באַ- 
רימען זיך פאַר זיינע פּריצישע פריינט, אַז דאָס גאַנצע שטעטעל 
געהערט צו איהם, און ער קען טאָן מיט זיינע אידען װאָס ער וויל. 
די עקשנות פון די ביידע אַטלאַסעס ניט אונטערצוגעבען זיך און 
אָפּצוהיטען דעם אידישען כבוד, האָט זיי ניט געלאָזען פאַרקויפען 
די הייזער פאַר קיין פּרייז, ניט קוקענדיג אויף דעם, אַז ס'זיינען 
געווען צייטען, ווען זיי האָבען זיך זעהר גענויטיגט אין געלט, 
באַזונדערס מיין זיידע נאָך דעם, װי ער האָט פאַרלוירען זיינע 
גרויסע געשעפטען. 

און טאַקע אין דעם הויז פון דעם גרויסען תלמיד-חכם און 
גרויסען עקשן, ר' דוד אַטלאַס זיל, האָט דערזעהן דעם ליכטיגען 
שיין אַ ניי- געבוירען אינגעל, װועמען מיהאָט אַ נאָמען געגעבען 
אלעזר, און וועמעס גורל איז געווען צו ווערען אַ באַדייטענדיגער 
שרייבער, דענקער און קעמפער, באַקאַנט אין דער אידישער 
וועלט אַלס אלעזר אַטלאַס. 


די האָדעװאַניע און ווייטערדיגע דערציאונג פון אינגעל 
לאָזער, וי די פאַמיליע פלעגט איהם רופען, איז געווען אַ שטרענג 
טראַדיציאָנעלע: פרומקייט, יראת שמים, חדרים און ישיבות. 
דעם פונדאַמענט פון זיין אומגעהייערען תלמודישען וויסען האָט 
געלעגט זיין פאָטער, ר' דוד, וועלכער האָט גע'שמ'ט פאַר אַ חריף 
און בקי. ר' דוד אַטלאַס האָט זיין גאַנצע פרייע צייט געווידמעט 
צו זיינע זין, הױיפּטזעכליך צו זיין עלטערען זוהן, מאיר, וועלכער 
איז אויסגעװאַקסען אַ באַרימטער גאון, רבי מאיר אַטלאַס, דער 
שאַװלער רב, -- און צום אינגערען זוהן, אלעזר, וועלכער האָט 
שוין דעמאָלט אַרױסגעװיזען גאונישע פעאיגקייטען. די צויי 
ברידער האָבען געלערענט צוזאַמען, און פאַר זיין פאָטערס גייס- 
טיגען בליק זיינען זיי שוין ביידע געשטאַנען װי צוויי גרויסע 
גאונים-רבנים. 

אלעזר איז געגעאַנגען פון איין ישיבה צו דער אַנדערער און 
געשוואומען פריי אין ריזיג-גרויסען ים-התלמוד, און האָט מיט 
זיין שוין דעמאָלט פעסטען כאַראַקטער, באַשלאָסען ניט צו מאַ- 
כען רבנות פאַר אַ קאַריערע, נאָר האָט כסדר געלערענט עלשמה". 
אין די ישיבות האָט ער איינגעזאַפּט אין זיך די ראָמאַנטיק פון 
אַלטען בית-מדרש. די בענקענדיגע, מיסטישע ניגונים פון שוהל 
און בית-מדרש פלעגען קלינגען אין זיינע אויערען און מיט 


א לעזר 


א ט לאַ ס 


זש 


איהם מיטגעהן וואוהין ער איז געגאַנגען, און איהם באַגלײט 
אויף אַלע זיינע לעבענס-וועגען. פון דעם אַלטען קװאַל האָט ער 
געקװויקט זיין דורשטיגע נשמה און געשטילט זיין גרויסען גייס- 
טיגען הונגער. בעת ער האָט געלערענט אין דער ישיבה פון 
זאגער (נייזשגארי), אין זאַמוט, האָבען אלעזר'ס טאַטע-מאַמע 
פאַר איהם אויסגעזוכט אַ כלה פון זאגער טאַקע. צו 20 יאָהר 
האָט ער חתונה געהאַט, און זיך באַזעצט אין שטעטעל אַלס איי- 
דעם אויף קעסט. און ווען ער איז אַראָפּ פון קעסט, איז ער גע- 
װאָרען אַ שותף אין זיין שווערס געשעפטען און געװאָרען אַ 
קרעמער, און ווען ער האָט פאַרלוירען זיין נדן, איז די איינציגע 
מעגליכקייט זיך מפרנס צו זיין --- זיך און דאָס ווייב און קינדער 
-- געבליבען: מלמדות. 


זאַגער, וואו אַטלאַס האָט אָפּגעלעבט אַ צען יאָהר צייט, האָט 
געהאַט אויפ'ן יונגען אַטלאַס אַ גרויסע השפּעה. דאָס שטעטעל 
איז געווען באַרימט מיט איהרע קחכמי זאגער". דאָרט האָבען 
געלעבט אַ סך תלמידי חכמים און משכילים, װאָס האָבען צוגע- 
גרייט אַ גאַנצען דור פון ליטווישע האַלב-פרומע, האַלב וועלט- 
ליכע טרעגער פון תורה און חכמה אין מיטען און אין דער צויי- 
טער העלפט פון 19-טען יאָהרהונדערט. כמעט אַלע פּיאָנערען 
פון דער ליטווישער השכלה-תקופה זיינען געווען זאגערער, וי 
ר' חיים ז"ק, ר' שמעון הורוויץ, ר צבי קאהן, די ברידער מאַנ- 
דעלשטאַם און א סך אַנדערע. מיט פילע פון זיי האָט אַטלאַס 
זיך באַקענט און אָפט פאַרקערט. זיי האָבען איהם געהאַלטען 
פּאַר אַ מופלג גדול, אַ מענטש מיט געניאַלע פעאיגקייטען, אָבער 
איהם אַלײן האָט דאָס טיפע תלמודישע ויסען נאָך ניט גאַנץ 
באַפּרידיגט. איהם האָט געצויגען צו מאָדערנע װיסענשאַפטעןף 
און ער האָט אַלין זיך אַװעקגעזעצט מיט פלייס צו שטודירען 
מאַטעמאַטיק, געשיכטע, שפּראַכען און ;חכמת ישראל" (מאָדער- 
נע חקירות איבער אידישער ליטעראַטור, קולטור אַנטװיקלונג, 
סעמיטישע שפּראַכען א. ד. גל.). אין משך פון עטליכע יאָהר איז 
ער געװאָרען אַ טיפער קענער פון די דערמאָנטע װיסענשאַפטען, 
ספּעציעל אין אידישער געשיכטע און מאַטעמאַטיק. אין זאַגער 
האָבען זיך געפונען גרויסע פּריװואַטע ביבליאָטעקען, פון וועלכע 
אַטלאַס האָט באַקומען אַן אויסערגעוויינליכען וויסען אין אידישע 
און אַלגעמײן וועלטליכע לימודים. 


אין זאגער האָט ער אָנגעשריבען זיין ערשטען אַרטיקעל, 
װאָס איז דערשינען (תרל"ה) אין שמואל יוסף פין'ס זשורנאַל 
;הכרמל". זיין טיפסטער באַגער איז געווען צו זיין אַ ;סופר ביש- 
ראל" =- אַ שריפטשטעלער. דאָס קליינע זאגער איז שוין געװאָ- 
רען צו ענג פאַר איהם. אַ געװאַלדיגע צוציאונג האָט פאַר אים 
באַקומען װאַרשע מיט אירע חשובע צייטשריפטען -- ,הצפירה" 
און ;האסיף", דורך וועלכע ער װאָלט געקענט רעדען צום גאַנצען 
אידישען פאָלק. אין תרמ"ד (1884), צו 33 יאָהר, קומט ער אָן אין 
װאַרשע און ווערט איינער פון די הױיפּט מיטאַרבײיטער אין דעם 
יאָהר-בוך ,האסיף*, אונטער דער רעדאַקציע פון נחום סאָקאָלאָוו. 
מען האָט איהם געמאַכט פאַר'ן הויפּט קריטיקער פון נייע װערק 
אין פעלד פון ,חכמת ישראל". 


שוין אין זייַן ערשטער אַרבײט פאַרן ;האסיף" האָט אָט דער 
יונגער און אין תוך נאָך זעהר ווייניג באַקאַנטער העברעאישער 
שרייבער זיך אַרױסגעשטעלט פאַר אַן אויסערגעוויינליכען בעל- 
מוח: ער האָט געדאַרפט שרייבען אַ קריטישע איבערזיכט פון אַ 
באַרימט היסטאָריש ווערק אין דייטש -- פון דּ"הּ ל. הערצפעלד'ס 


בוך ;האַנדעלס געשיכטע דער יודען דעס אַלטערטומס", און נאָך 
איבער אַנדערע גאָר װאָגיגע ווערק. 

שוין די רעצענזיע איבער הערצפעלד'ס בוך האָט אַטלאַסץ 
באַרימט געמאַכט ביי די לייענער. ער, אַטלאַס, האָט אַרױסגעװי- 
זען פולע זעלבסטשטענדיגקייט פון געדאַנק און פון צוגאַנג, און 
ניט קיין קלענערען וויסען איבערען ענין װי דער מחבר פון 
ווערק גופא. אַטלאַס גיט פאַקטיש אין זיין אַרטיקעל אַ מין קורצע 
סקיצע פון דער אַנטװיקלונג פון האַנדעל צווישען די אידען אין 
אור-אַלטען לאַנד כנען, און אין אַנדערע טיילען פון פּאַלעסטינע, 
וואו אידען האָבען געלעבט. און אין זיין קריטיק אויף דעם דרי- 
טען באַנד פון יצחק-אייזיק ווייס'ס ,דור דור ודורשיו" (די גע- 
שיכטע פון דער תורה שבעל-פּה) האָט אלעזר אַטלאַס געוויזען, 
אַז ער איז פולשטענדיג אין זיין אייגענעם עלעמענט, בשעת ער 
באַהאַנדעלט תלמודיש-געשיכטליכע טעמעס. 

אויך אין נחום סאָקאָלאָוו'ס ,הצפירה" האָט ער פאַרעפענט- 
ליכט אַ סך אַרטיקלען איבער לויפענדיגע פּראַגען פון אידישען 
און אַלגעמײנעם לעבען, בעת אין ,האסיף" האָט ער געשריבען 
כמעט נאָר קריטישע אָפּהאַנדלונגען -- וואו עס האָט זיך טאַקע 
גלייך פון אָנהויב אַרױסגעװיזען זיין באַזונדערע שטאַרקײַט. די 
חשובסטע אידישע צייטשריפטען, אין פאַרשידענע שפּראַכען, װי 
דער ,בית התלמוד" פון ווייס, די ,,מאָנאַטשריפט פיר די וויסענ- 
שאַפט דעס יודענטומס" פון פּראָפּעסאָר גרעץ, די רוסיש-אי- 
דישע זשורנאַלען ,װאָסכאָד" און ,יעוורעיסקאִיע אָבאָזרעניע", 
פלעגען זעהר טיף און אינטערעסאַנט גענומען װוערען אונטער 
זיין אַנאַליטישען לייען-גלאָז און גרינדליך באַהאַנדעלט ווערען 
אין , האסיף?". 

אַלע זיינע שאַרפע קריטיק אַרטיקלען זיינען געווען אָנגע- 
פילט מיט גרינדליכען וויסען און טיפען אַנאַליז, מיט אַ קריס- 
טאל-קלאָרען סטיל און זעלטען געזונטער לאָגיק. אָט-די קלוגע 
און קעמפערישע אַרטיקלען האָבען געצויגען אַ באַזונדערע אויפ- 
מערקזאַמקײט. אין אַטלאַס'ן האָט דער לײיענער, װאָס האָט אין 
יענער צייט מיט פיל מעהר ערנסט, אינטערעס און יראת-הכבוד 
זיך באַצױגען צו שרייבער װי ביים היינטיגען טאָג, -- גלייך 
דערזעהען אַן אויפגעהענדיגען ליטעראַרישען שטערען. מען האָט 
דאָ דערהערט אַ נייעם װאָרט, אַ נייעם געדאַנק, אַ נייעם צוגאַנג 
צו קריטיק, אַ נייעם מעטאָד, וועלכע אַטלאַס האָט אַרײינגעבראַכט, 
און װאָס זיינען ביז איהם ניט געווען באַקאַנט. מען האָט איהם 
אָנגעהויבען פאַרגלייכען מיט די גרעסטע קריטיקער פון די 
וועלט-ליטעראַטורען, װי אַ ביעלינסקי, אַ פּיסאַרעו, אַ געאָרג 
בראַנדעס, אַ ר' צבי חיות, אַ לעאָפּאָלד צונץ. 

א סימן-מובהק פון אַטלאַסעס קריטישע אַרטיקלען איז גע- 
ווען זייער אויסערגעוויינליכע זאַכליכקײט, קלאָרקייט און לעבע- 
דיגקייט. ער האָט ניט פאַרװאַסערט זיינע אייגענע אָדער פרעמדע 
געדאַנקען. פון דער ערשטער ביז דער לעצטער שורה איז יעדע 
אַרבײיט געווען כולו געדאַנק. און אַרױסגעבראַכט האָט ער זיינע 
געדאַנקען אויף אַ לעבעדיגען אופן, באַנוצענדיג זיך מיט אַ 
זעהר געלונגענעם, צוגעפּאַסטען און צוגעמאָסטענעם מאמר 
חז"ל, מיט אַ וויץ, מיט אַ בילד פון לעבען, פון אַלטעגליכען לע- 
בען, מיט אַ משל, וכדי. אַזױ אַז דער געדאַנק איז, דורך די אַלע 
מיטלען, אַרױסגעקומען זעהר רעליעף, קלאָר, בולט, לעבעדיג 
און אינטערעסאַנט, באופן אַז דער לייענער האָט זיך סיי באַרײ- 
כערט, סיי איז אָנגערעגט געװאָרען נאָכצוטראַכטען ווייטער. אַט- 
לאַסען האָט דער לייענער, לייכט און שנעל, ניט געקענט פאַר- 

געסען. פאַרקערט! לאַנג איז איהם באַשערט געווען צו בלייבען 
אין זכרון פון די לייענער און זיי אָנרעגען כסדר צום נאָכדענקען 
און פאַרטיפען זיך אין אַן ענין. װאָס פאַר אַ גרויסער נחת-רוח 
דאָס איז פאַר'ן שרייבער און געווינס פאַר'ן לייענער! 


אַטלאַס איז אַרײן אין דער ליטעראַטור מיט שטורם, און װי 
אַ וויכער האָט ער זיך געטראָגען דורך די צייטשריפטען אין 
וועלכע ער האָט מיטגעאַרבײט, און כמעט פון ערשטען טאָג אָן 
פאַרנומען אַן אָנגעזעהענעם פּלאַץ. ער האָט זיך ניט גערעכענט 
מיט די אָנגענומענע און פאַרפונדעוועטע מיינונגען וועגען שריי- 
בער און פאָרשער, וי גרויס זיי זאָלען ניט זיין אין די אויגען 
פון די לייענער. אָנגעקלעפּטע , לײיבעלס" און געשטעמפּעלטע 
אױטאָריטעטען האָבען אויף איהם ניט געמאַכט קיין שום איינ- 
דרוק. מיט חשיבות און דרך ארץ פלעגט ער זיך טאַקע באַציען 
צו די מחברים, אָבער דער אמת, זיין אמת, איז שטענדיג געווען 
זיין אויסגאַנג-פּונקט. מיט'ן כוח פון טיפען אַנאַליז, מיט אייזער- 
נער לאָגיק, און גרויס וויסען האָט ער אָפּערירט. דאָס זיינען גע- 
ווען זיינע אינסטרומענטען. 


די צוזאַמענאַרבײט מיט נחום סאָקאָלאָוו'ן אין װאַרשע האָט 
לאַנג ניט געדויערט. אַטלאַס האָט נאָך 473 יאָהר מיטאַרבײט אין 
סאָקאָלאָוו'ס ,האסיף" און , הצפירה" גענומען אויפבויען אַן איי- 
גענע בימה, פון וועלכער ער זאָל קענען לאָזען הערען זיין דרייסט 
װאָרט. די אַרבײט פון אָרגאַניזירען אַזאַ זשורנאַל, ניט האָבענדיג 
קיין אייגענע מיטלען, איז געווען אַ מסירת-נפש'דיגע. ער איז 
געפאָרען פון שטאָדט צו שטאָדט אין די אינטערעסען פון זיין 
געפּלאַנטען זשורנאַל, און אין יאֶהר תרמ"ח (1887) איז דערשינען 
דער זאַמעלבוך ;הכרם". ער האָט איהם געװאָלט מאַכען פאַר אַ 
יעהרליכער אױסגאַבע, אָבער עס האָבען, ווייזט אויס, געפעלט 
מיטלען, און מעהר װוי איין באַנד איז ניט דערשינען. אָבער אַז 
ער האָט שוין געהאַט ניט נאָר אַ גרויסען נאָמען נאָר אויך אַ 
נאָכפאָלגערשאַפט, זעהט מען פון דעם פאַקט, אַז צווישען נעמען 
פון די מיטאַרבײטער אין ,הכרם" געפינט מען אַזױנע באַרימטע 
מענער אויפן חכמת-ישראל געביט, װי שלמה מאַנדעלקערן, יעקב 
רייפמאַן,. אברהם עפּשטײין, מ. י. בערדיטשעווסקי און אַנדערע. 
אַלט בײיטראָגען אַטלאַסעס אין ;הכרם" טראָגען ווידער די קלאָרע 
סימנים פון אָריגינאַליטעט און וואונדערליכער ערודיציע. מען 
זעהט, אַז ער איז אַ איוצא ונכנס", אַ בן-בית, אין דער גאַנצער 
רבנישער ליטעראַטור, און געוויס אויך ניט פרעמד די מאָדערנע 
פּראָבלעמען און מעטאָדען. אַזױ למשל האָט ער אַ רעצענזיע 
איבער דעם ,כנסת ישראל" (דער ערשטער גרויסער ביאָגראַ- 
פישער ווערטערבוך אין העברעאיש) פון שמואל יוסף פין, און 
פון אַטלאַסעס קוק און צוגאַנג װאָלטען געקענט נאָך היינט אַ סך 
אָפּלערנען די רעדאַקטאָרען פון ענליכע װערק. צום באַדױערען 
איז דער ערשטער באַנד ;הכרם" געווען, װי מיר האָבען שוין 
דערצעהלט, אויך דער לעצטער. 

די ביטערע נויט האָט געטריבען אַטלאַסען פון איין שטאָדט 
אין אַ צווייטער, פון איין פּרנסה צו אַן אַנדערער. נאָך פאַרשידע- 
נע װאַנדערונגען און גלגולים האָט ער זיך באַזעצט אין ליבוי, 
וואו זיין עלטערער ברודער, רבי מאיר, איז געווען רב, און דאָרט 
איז אלעזר אַטלאַס געװאָרען אַ קאָמיסיאָנער פון תבואה. 

זיינע תבואה מסחרים האָבען אַטלאַסען ניט געבראַכט קיין 
גליקען. וועגען אָט דעם עפּיזאָד אין זיין ליידענספולען לעבען 


גיט איבער אַ פּאָר שטריכען יעקב מאַרק, אין זיין בוך ,, גדולים 
פון אונזער צייט", װי פאָלגט: 

;ער (אַטלאַס) איז אַ קנאַפּער סוחר געװען, װי איך האָב זיך איבער- 
צייגט אין די עטליכע יאָהר װאָס ער האָט פאַרבראַכט אין ליבוי אַלס תבואה 
קאָמיסיאָנער. ער איז געװען אַ טעגלעכער באַזוכער אויף דער בערזע, און 
אַדאַנק זיין גייסטרייכער און װיציקער אונטערהאלטונג האָט ער תמיד גע- 
האַט אַ קרייז פון סוחרים אַרום זיך, װאָס פלעגען מיט אויפמערקזאַמקײט 
זיך צוהערען צו זיינע פּראקטישע באמערקונגען אין די ענינים פון תבואה-. 
האַנדעל. קוים אָבער האָט ער אַלײן געהאַט אַ װאַגאָן תבואה צו פאַרקויפען, 
פלעגט ער אַרומגעהן א צוטומעלטער מיט גרויס פּיזור:הנפש, גאָרנייט מעשה 
סוחר, און פלעגט תמיד לייזען פאַר זיין סחורה ווייניגער װי אַן אַנדערער, 
ביז ער האָט ביסלעכװייז אָנגעװאוירען זיינע קליענטען און פאַרלאָזען ליבוי". 


זיין אויפהאַלט אין ליבוי האָט זיך געצויגען עטליכע יאָר 
צייט. דאָרט האָט ער, אגב, גענומען אַ שריפטליכען קורס אין 
בוכהאַלטעריע ביים באַקאַנטען בוכהאַלטעריע-לערער, יעקב 
מאַרק. אַלס בוכהאַלטער איז ער שוין פריער געווען באַשעפטיגט 
אין סעמיאַטיטש, אַ שטעטעל לעבען ביעלסק. אין יאָהר 1895 
האָט אַטלאַס אָנגענומען די שטעלע פון אַ בוכהאַלטער אין דעם 
טוך-געשעפט פון באַקאַנטען ביאַליסטאָקער סוחר און חובב- 
ציון, אהרן יהושע שאַפּיראָ. אויף זיין שטעלע האָט ער געאַרבײט 
ביז שפּעט אין דער נאַכט, און זיין איינציגער פרייער טאָג איז 
געווען שבת. 


אין די ערשטע יאָהרען פון אַטלאַסעס לעבען אין ביאַליסטאָק 
איז געבוירען געװאָרען דער ציוניסטישער געדאַנק און גלייך 
נאָך דעם -- די ברייט-פאַרצווייגטע ציוניסטישע באַװעגונג. דער 
אמאָליגער חובב-ציון, אלעזר אַטלאַס, האָט זיך אַרױסגעשטעלט 
אַלס אַ קעגנער פון דעם פּאָליטישען ציוניזם, און איז שפּעטער 
געװאָרען אפילו אַן אָפענער שונא פון הערצלשען ציוניזם. אויף 
זיינע שאַרפע אָנפאַלען האָבען איהם די ציוניסטען געענטפערט 
מיט נאָך שאַרפערע אַטאַקעס, און איהם געצאָלט פאַר זיין אמת 
מיט שנאה און פאַראַכטונג, פון װאָס ער האָט מורא'דיג געליטען 
-- דערהויפּט פון דער איינזאַמקײט אין א סביבה, וואו די מער- 
סטע מיטמענשען האָבען גראָד איהם זעהר רעספּעקטירט און 
אפילו פאַרעהרט... 

אין 1898, דרוקט אַטלאַס אָפּ אין װאַרשע אַ ביכעל ,מה 
לפנים ומה לאחור" (װאָס איז פּראָגרעסיוו און װאָס איז רעגרע- 
סיוו) -- אַ זאַמלונג פון זיינע אַרטיקלען, װאָס ער האָט בשעתו 
געשריבען אין ביאַליסטאָק, און פאַרעפענטליכט אין ,הצפירה". 
דאָס צווייטע ביכעל ,ספסל הנאשמים" (באַשולדיגונגס-באַנק) -- 
אַ קליין זאַמלונג פון זיינע אַרטיקלען, װאָס ער האָט געשריבען 
אין ביאַליסטאָק פאַר'ן אָרטאָדאָקסישען זשורנאַל ,הפּלס? אין 
2, איז דערשינען אין 1903, 

אין פריער דערמאָנטען בוך ,גדולים פון אונזער צייט" 
שרייבט יעקב מאַרק אָט-װאָס: 

,.. . אַלענפלס זיינען זעהר אומגערעכט געװען יענע ציוניסטען װאָס 
האָבען ניט געװאָלט צולאָזען די ביאַליסטאָקער ציוניסטען אין 1902 צו 
פייערען זיין 50-יעהריגען יוביליי. דען נאָך אַלעמען איז אטלאס געװען אַן 
ערליכער קעגנער אָהן שום זייטיגע פּניות. נאָך מעהר : זין קעגנערשאַפט 
האָט איהם שטאַרק געשאָדט צו זיין פּריװאַט לעבען און כמעט איהם גע- 
קאָסט זיין חיונה". 

מ'זעהט פון אָט-די שורות, אַז די ביאַליסטאָקער ציוניסטען 
האָבען זיך יע דערהויבען צוֹ דער מדרגה פון וועלען פייערען דעם 
יובל פון זייערען אַן אידעען-קעגנער, נאָר אַנדערע ציוניסטעף 


א לעזר אַט לאַס 


ד 


ווייזט אויס -- ניט-ביאַליסטאָקער, האָבען עס ניט געװאָלט דער- 
לאָזען. דאָס איז אַ קאָמפּלימענט פאַר די ביאַליסטאָקער ציוניס- 
טען פון יענער צייט *). 

גראָד דער ביאַליסטאָקער פּעריאָד פון אַטלאַסעס לעבען איז 
געווען, װי מיר האָבען געזעהען, זעהר פרוכטבאַר. אַטלאַס האָט 
ליב געהאַט ביאַליסטאָק. אין די פילע אַרטיקלען זיינע, וועלכע 
מיר איז אויסגעקומען צו זעהען, סיי אין , הצפירה*, סיי אינ'ם 
;הפּלס", און סיי אין דער דייטש-אידישער װיסענשאַפטליכער 
;מאָנאַטשריפט?, פלעגט ער צװאַמען מיט זיין אונטערשריפט 
שטענדיג אַװעקשטעלען , ביאַליסטאָק?. 

אָבער זיין מאַטעריעלע לאַגע אין ביאַליסטאָק האָט זיך 
שטאַרק פאַרערגערט און ער איז געצוואונגען געווען צו פאַרלאָ- 
זען די באַליבטע שטאָדט. ער האָט זיך באַזעצט אין דער קאַלטער, 
ווייטער און נשמה-פרעמדער מאָסקװע, אַלס העברעאישער לע- 
רער פון די קינדער פון דעם באַוואוסטען גביר און ציוניסט, 
זעליג פּערסיץ. אין מאָסקװע האָט ער זיך געפילט נאָך איינזאַ- 
מער וי אין אידישען ;תחום המושב", מיט אַזױנע געדיכטע אי- 
דישע צענטרען װי װאַרשע, ביאַליסטאָק, א. אַ. אין מאָסקװע 
האָט ער געאַרבײט איבער צוויי װערק, וועלכע ער האָט דאָרט 
פאַרענדיגט. דאָס זיינען געווען ,קרית ארבע" (געשיכטע פון 
אידישען צענטראַלען קהלה-פּאַרלאַמענט אין 16-טען און 17-טען 
יאָהרהונדערטען -- דעם ,ועד ארבע ארצות"), און אַ געשיכטע 
פון די אידען אין פּױלען: ,תולדות ישראל בפּולן?. אויף זיין 
לעצטען טראַגישען וועג פון מאָסקװע קיין ביאַליסטאָק האָט מען 
ביי אַטלאַסען צוגע'גנב'ט דעם גאַנצען געפּעק, צווישען וועלכען 
ס'זיינען געווען די דערמאָנטע צוויי כתבי-יד. 

ניט לאַנג איז געווען זיין אופהאַלט אין מאָסקװע. אַ װאָכען 
צוויי פאַר פּסח ופון יאָהר תרס"ד (1904) איז אלעזר אַטלאַס שווער 
קראַנק געװאָרען אויפ'ן האַרצען. גראָד דעמאָלט איז אָפּגעלאָפען 
זיין וואוין-רעכט (פּראַװאָזשיטעלסטװאָ) --- און די פּאָליצײ האָט 
איהם געצוואונגען צו פאַרלאָזען די , הייליגע שטאָדט?. דאָקטױ- 
רים האָבען פאַרבאָטען איהם זיך רירען פון אָרט, ווייל דאָס װאָלט 
געווען זעהר געפעהרליך פאַר זיין קראַנק האַרץ. עס האָט ניט 
געהאָלפען -- די פּאָליצײ האָט געזיגט. ער איז קוים דערפאָרען 
ביז מינסק וואו ער איז געבליבען די ערשטע טעג פּסח. חול 
המועד פּסח, קוים אַ לעבעדיגער, איז ער אָנגעקומען אין זיין 


ביאַליסטאָק -- מיט אַ שװערער פאַרקיהלונג, אַ מין לונגען- 
ענטצינדונג. שביעי של פּסח תרס"ד האָט אלעזר אַטלאַס אויס- 
געהויכט זיין נשמה. די ביאַליסטאָקער ערד, װאָס איז איהם 


געווען אַזױ ליב ביים לעבען, האָט איהם אויפגענומען **. 


ג 


ניט ווייניג מענשען האָבען זיך אַליין און אַנדערע אָפטמאָל 
געפרעגט: סטייטש, װוי קומט עס, אַז אלעזר אַטלאַס דער חובב- 
ציון זאָל ווערען אַ אשונא-ציון" ? װי איז דאָס מעגליך ? 


ניין, ניט אמת ! אלעזר אַטלאַס איז ביז די לעצטע טעג פון 


*) אין זיין לאַנגען און אויספירליכען נעקראָלאָג-אַרטיקעל איבער אל, 
אַטלאַס שרייבט א. ש. הערשבערג (ליטעראַרישע בײלאַגע פון ,הצפירה" 
נומ. 87 און 93, פאַר'ן יאָהר תרס"ד), אַז צו דער יובל-פייערונג אַטלאַסעס 
אין ביאַליסטאָק, זיינען געקומען אַרום 15 מענשען. 

*') אין דעם אױבענדערמאָנטען אַרטיקעל, שרייבט א. ש. הערשבערג, 
וועלכער האָט גוט געקענט אל. אַטלאַס'ן, בעת זיינע ביאַליסטאָקער יאָהרען, 
אַז ענאָך זיין מיטה האָבען געשטראָמט טויזענטער מענשען. 


זיין לעבען פאַרבליבען דער זעלביגער חובב ציון וי פריער. און 
טאַקע פון זיין חיבת-ציון איז אַרויסגעקומען זיין קעגנערשאַפט 
צום ציוניזם און צו די ציוניסטען. 

אַטלאַס. דער תלמיד-חכם, האָט מעהר װי א סך אַנדערע 
געוואוסט פון דער שטאַרקער ליבע פון אונזערע חכמים צו ארץ 
ישראל און מיט װאָס פאַר אַ צער זיי האָבען גערעדט וװועגען 
שכינתא בגלותא. אָט די דאָזיגע ליבע איז דאָך בי אַטלאַסען 
געווען טיף איינגעפלאַנצט שוין פון קינדהייט אָן פון די איינצעל- 
נע מאמרי חז"ל, וי ,מוטב ללין במדבריות של ארץ ישראל ולא 
ללין בפלטריות של חוץ לארץ" (בעסער צו נעכטיגען אין די 
וויסטענישען פון ארץ ישראל איידער אין די פּאַלאַצען פון חוץ 
לארץ), אָדער ,ישיבת ארץ ישראל שקולה כנגד כל המצוות 
שבתורה" (וואוינען אין ארץ ישראל איז פּונקט אַזױ וי אַלע 
מצוות פון דער תורה), און פון די טעגליך איבערגעחזר'טע 
תפילות האָט ער דאָך טיף איינגעזאַפּט און איינגעאָטעמט אין זיך 
די גרויסע ליבע און די גרויסע בענקשאַפט צו און נאָך ארץ- 
ישראל. 

איז דאָך טאַקע גרויס דער וואונדער, װי קומט עס אלעזר 
אַטלאַס זאָל ווערען אַ .שונא-ציון" ? 

מוז דאָ צום צוייטען מאָל באַטאָנט װערען: אַטלאַסעס 
שנאת ציוניזם איז אויסגעװאָקסען פון זיין חיבת-ציון ! 

דער ציוניזם פון יענער תקופה, אַ ראָמאַנטישע תקופה, האָט 
בפירוש געטראָגען אין זיך משיח'ישע צילען, משיח'ישע וויזיעס, 
הגם אין אַ נייעם, אַן אולטראַ-מאָדערנעם, היינטצייטיגען און 
היינטוועלטיגען גלגול. 

אויך האָט דער ציוניזם דעמאָלט געהאַט אין זיך פיל אוטאָ- 
פּישעס, אין דער פאַרווירקליכונג פון װאָס אלעזר אַטלאַס -- 
דער ראַציאָנאַליסט, דער סקעפּטיקער און מאַטעמאַטיקער, האָט 
ניט געגלויבט. במילא האָט ער געהאַלטען, אַז דער פּאָליטישער 
ציוניזם איז פאַרמשפּט צו באַנקראָט און אונטערגאַנג, און דאָס 
װעט חלילה אַריינברענגען אַ גרויסען יאוש אין אידישען פאָלק. 
פאַר'ן דאָזיגען קלאַפּ האָט ער זיך שטאַרק-שטאַרק געשראָקען. 

אַטלאַס, הגם ער האָט שוין געלעבט אין גרויסע צענטרעף 
וי װאַרשע, ליבוי און ביאַליסטאָק, און זיך באַהעפט מיט אײיראָ- 
פּעאישער וויסענשאַפט און ליטעראַטור, און האָט זיך אויפגע- 
שריבען מיט באַוואוסטע אײיראָפּעאישע געלערענטע, וועלכע האָ- 
בען איהם רעספּעקטירט און זיך זעהר גערעכענט מיט זיינע 
מיינונגען, -- איז נאָך אַלץ מיט ביידע פיס געשטאַנען אין אַלטען 
בית-מדרש. דער אַלטער בית-מדרש האָט ניט געגלויבט, אַז די 
גאולה קען קומען אויף וועגען פון דיפּלאָמאַטיע, און אַז די גאולה 
איז אָפּהענגיג בלויז פון אידישען פאָלק גופא, פון זיין פאָלקס- 
ווילען: ;וויל דאָס אידישע פאָלק זיין פריי, װעט עס זיין פריי!", 
װי דער הרצלשער ציוניזם האָט געפּרעדיגט. 

אַטלאַס, דער רעליגיעזער איד, וועלכער האָט געגלויבט, אַז 
;קודשא בריך הוא, אורייתא וישראל חד הוא" (גאָט, תורה און 
ישראל זיינען איין זאַך), האָט ניט געקענט אַקצעפּטירען דעם ציו- 
ניסטישען געדאַנק, וועלכער לעגט זיין גאַנץ געוויכט בלויז אויפיץ 
פאָלקס-ווילען. דערין, גלויב איך, האָט זיך אויסגעדריקט די 
הױיפּט סיבה פון זיין קעגנערשאַפט צו דער נייער באַועגונג. 

אַטלאַס, וועלכער האָט זיך אויפגעהאָדעװועט און אויסגע- 
װאַקסען אין שוהל און בית-המדרש, איז אינערליך געווען און 
געבליבען פעסט צוגעבונדען צו דער בית-מדרש-אידישקייט זיין 
גאַנץ לעבען לאַנג. ער האָט געגלויבט, אַז די פרומע אידען, די 

שוהל אידען, די תלמידי חכמים, די ישיבה בחורים, די נאַאיווע 
טאַבאַק שמעקער, זיינען די ווירקליכע טרעגער פון די קיום- 
האומה אידעאַלען. און דווקא אין זיי, אין די בעלי חלומות, די 
טראַדיציאָנעלע אידען, אויף וועלכע מען קוקט מיט ביטול, ליגט 
אַן אומגעהייערער כוח, אין זיי איז דער גרויסער רעזערװואואַר 
פון אמת'ער אידישער ענערגיע, פון וועלכען דאָס אידישע פאָלק 
קען שעפּען די יניקה פאַר זיין ווייטערדיגען קיום. 

און דאָ קומט איינער, אַן אומבאַקאַנטער צום אידישען פּאָלק, 
אַ מענש אֶהן אידישע טראַדיציעס, אֶהן אידישען וויסען אַ 
;דייטש?, וועלכען די שפּראַך פון פאָלק איז פרעמד, װאָס האָט 
ניט געלעבט צווישען פאָלק, ניט געװײיטאָגט מיט זיינע יסורים, 
איינער מיט אַ משונה'דיגען נאָמען טעאָדאָר, װאָס איז פרעמד 
דעם אידישען אוער הגם ער איז טאַקע אַ גלענצענדיגער פעליע- 
טאָניסט אין דער וועלט-פּרעסע -- און דװוקא ער, אָט-דער 
פרעמדער, זאָל גאָר ברענגען די ישועה דעם געפּלאָגטען אידישען 
פּאָלק? שיקט זיך עס? 

און צו איהם, דעם פרעמדען זיינען צוגעשטאַנען אַ סך 
אַסימילירטע אידען, וועלכע האָבען זיך פריער אפשר גאָר גע- 
שעמט מיט'ן נאָמען איד -- פּראָפּעסאָרען, דאָקטוירים, אַדװאָ- 
קאַטען און זיך געשטעלט אין דינסט צו דער אידעע פון פאָלקס- 
באַפרייאונג... 

נאַטירליך, דאָס צוריקקערען זיך פון זיינע אַנטרונענע, 
פאַרבלאָנדזשעטע און אָפּגעפרעמדטע זין און טעכטער איז אַ 
גרויסער געווינס פאַר'ן אידישען פאָלק. אַטלאַס האָט אַװדאי 
ניט געקענט ניט דערזעהן און אונטערשעצען דעם דאָזיגען גע- 
ווינס. איהם האָט אָבער, משמעות, פאַרדראָסען, אָדער ס'האָט 
ניט אַרויסגערופען קיין צוטרוי ביי איהם דאָס, אַז די אָקאָרשט 
דערװאַכטע קומען אַרױס אין דער עפענטליכקייט און רעדען 
שוין אין נאָמען פון אידישען פאָלק, וועלכען זיי קענען ניט, און 
שטעלען זיך אַרױס פאַר די איינציגע רעטער פון עם ישראל! 

און נאָך אַ סיבה פאַר דער אַנטיפּאַטיע צו די ציוניסטען האָט 
אין אים מסתם געווירקט. ער, דער עניו און ערליכער מענש, האָט 
ניט פאַרטראָגען דעם טומעל, דעם געפּילדער און גערודער, די 
באָמבאַסטישע רייד, דעם גאַנצען קלאַפּערגעצײג, וועלכע זיינען 
בשעתו גענוצט און געטריבען געװאָרען פון אַ צאָל ציוניסטען 
װאָס האָבען קודם כל געהאַט אין זינען זייערע אייגענע אינטע- 
רעסען און פּניות. עס זיינען אַרױף אויף דער סצענע אַלערלײ 
עלעמענטען -- ;קדוש-שפּרינגערס*, חונפים, כבוד זוכערס, אוג- 
טערשטופּערס, טעלער-לעקערס, רעדנער-קאַריעריסטען,. משול- 
חים, פושקע קלאַפּערס -- און אָט זי זאָלען דאָס גאָר זיין די 
אויסלייזערס פון אידישען פאָלק!?... 

אַטלאַס, פון שטענדיג באַגײסטערט פון די שטילע העלדען, 
וועלכע האָבען געטראָגען זייערע לעבענס צום מזבח פון זייער 
גלויבען און אידעאַל, האָט אפשר נאָך ניט געװואוסט, אַז װאָס 
פאַר אַ באַװועגונג עס זאָל ניט זיין, אפילו אן אָרטאָדאָקסישע, 
וי נאָר זי געהט אַרױס אויף אַ ברייטען שליאַך -- קלעפּען זיך 
ליידער צו איהר צו נישט-געוואונשענע עלעמענטען וועלכע 
ווערען מיט דער צייט באַזייטיגט און אַרױסגעװאָרפען וי אַן 
אָפּפאַל. 


אין 1897-1896, האָט אַטלאַס געזוכט אָנצוקניפּען פאַרביג- 
דונגען מיט'ן באַוואוסטען אָדעסער זשורנאַל ,השלוח", רעדאַק- 
טירט פון באַרימטען גייסטיגען מדריך, אחד-העם. געוויסע ענ- 


דערונגען אין נוסח פון זיינע אַרבײטען האָט אחד-העם פאַרלאַנגט 
פון אַטלאַס'ן, אויף וועלכע אלעזר אַטלאַס איז ניט איינגעגאַנגען. 
דערמיט האָבען זיך די צוישענבאַציאונגען זייערע פאַרענדיגט. 
און ווען אפילו אַטלאַס װאָלט זיך דעמאָלט יאָ פאַרבונדען מיט'ן 
;השלוח", װאָלט אַזאַ פאַרבינדונג, גלויב איך, געװוען אַ זעהר 
קורצע. צו פּאַרשידען זיינען זיי געווען, אחד-העם און אַטלאַס -- 
סיי אין זייער צוגאַנג צו גייסטיקע פּראָבלעמען, סיי אין זייער קוק 
אויף כמעט אַלע אידישע אָנגעװײיטאָגטע פראַגען פון יענער צייט. 
האָבען, במילא, זייערע אױסגאַנג-פּונקטען און די מיטלען, מיט 
וועלכע די פראַגען זאָלען געלייזט ווערען, אויך געמוזט זיין פאַר- 
שידען. 

קריטיקירענדיג אחד-העם'ן, וועלכען אַטלאַס האָט, אין תוך, 
דווקא פאַרעהרט און געלויבט זיין שריפטשטעלערישען טאַלאַנט 
(;הסופר הזה שהוא מן המצוינים בטעמו ובסגנונו החדש"), האָט 
טאַקע אַטלאַס געהאַלטען, אַז דער, וועלכער רופט זיך , איינער 
פון פאָלק* (אחד העם) איז גאָר ווייט און פרעמד צו די אידייען 
פון פאָלק אין וועמענס נאָמען ער רעדט. אַטלאַסץ האָט פאַר- 
דראָסען, װאָס אחד-העם שטעהט אַזױ ווייט פון דער אַלטער לי- 
טעראַטור, און פאַרשטעהט אפילו ניט איהר גייסט, וכד. 

די אינסטרומענטען, מיט וועלכע די צוויי גרויסע פּערזעג- 
ליכקייטען האָבען אָפּערירט, זיינען געווען ניט פון דעם זעלביגען 
מאַטעריאַל. ‏ אחד העם'ס לערע איז באַשטאנען פון געדאנקען 
װאָס האָבען געשטאַמט פון האַרצען: אַטלאַסעס -- פאַרקערט -- 
כולו מוח, אַ ווילען דערגרונטעווען זיך ביז'ן יסוד, אױיספאָרשען 
די סיבות, אויסרעכענען, גענוי קאַלקולירען. ביי אחר העםץ 
זיינען געוויסע געדאַנקען געווען פאַרנעפּעלט, פאַרשלײיערט, מען 
האָט צו זיי באַדאַרפט האָבען פּירושים. אַטלאַסעס מחשבות -- 
פאַרקערט -- זיינען תמיד געווען זעהר קלאָר און לאָגיש. 

אויך אין זייערע טעמפּעראַמענטען זיינען זיי געווען גאַנץ 
פאַרשידען : אחד העם, אַלס חסיד און אַ גליד פון דער באַרימטער 
שניאורסאָן גזע, איז מעהר געווען אוטאָפּיסט, אילוזיאָניסט, ראָ- 
מאַנטיקער. אַטלאַס -- אַ מתנגד, אַ ליטוויש-זאמוטער בן-תורה, 
אַ ראַציאָנאַליסט, אַ סקעפּטיקער, אַ צווייפלער. 

אחד העם האָט גערעדט פון מרכז לאומי רוחני (גייסטיגער 
צענטער) אין ארץ ישראל און ,רוח הלאומי בלב העם" (נאַציאָ- 
נאַלער גייסט אין פאָלקס האַרצען). בקיצור: אחד-העם פלעגט 
איבער'חזר'ן: לב, רוח... אַטלאַס, װידער, איז געװוען כסדר 
מכוון, איינגעשטעלט, אויף איין זאַך נאָר : מוח... 

אחד העם דריקט זיך אויס אַזױ : /לאָמיר גרינדען איין גרוי- 
סע אַקאַדעמיע אין ארץ ישראל פאַר חכמה און קונסט. דאָס װעט 
זיין אַ גרויסער נאַציאָנאַלער אויפטו, װאָס װעט אונז דערנענטע- 
רען צו אונזער ציל מעהר װי הונדערט פאַרמערשע קאָלאָניעס?. 
פאַר אַטלאָסץ, װוידער, איז די גאַנץ פּראָזאַאישע, אָבער לעבענס- 
וויכטיגע, פראַגע פון ;קענען מאַכען אַ לעבען", די עקאָנאָמישע 
נויט פון די ברייטע פאָלקס מאַסען אן עיקר ענין. דעריבער, 
מיין איך, װאָלט ביי אַטלאַס'ן איין גוטע לאַנדװירטשאַפטלעכש 
קאָלאָניע, װאו אידען לעבען פריי על-פּי דת ישראל, טאַקע 
געווען אָנגעלעגטער וי אחד העם'ס ,אַקאַדעמיט"... 

און לסוף: אחד העם, וי באַקאַנט, האָט, אַלס פילאָזאָף, סימ- 
פּאַטיזירט מיט ניטצשעס ,איבערמענש" (אדם העליון) אין הע- 
כערען און שענערען זין פון װאָרט. לויט מיין מיינונג, האָט אַט- 
לאַס געהאַלטען אַז אין יעדען בטלן און בן תורה, אין יעדען 
מאמין, אין יעדען שוהל-אידען און למדן געפינט זיך שוין דער 


;אדם העליון?, וועלכער איז שטענדיג גרייט דורכגעהן אַלע 
נסיונות, און זיי מנצח זיין, און קענען זיך דערהויבען, ווען די צייט 
און די אומשטענדען פאָדערען, צו די העכסטע הויכקייטען. 

פון די פּאָר פאָרגעבראַכטע שטריכען פון אחד העםן און 
אַטלאַס'ן איז צו זעהן, אַז אַזױנע פּערזענליכקייטען מיט שאַרף 
פאַנאַנדערגעהענדיגע געדאַנקען, מיינונגען און טעמפּעראַמענטען, 
װאָלטען ניט געקענט האַרמאָניש אַרבײטען אין ,השלוח", פון 
וועלכען אחד העם איז געװען דער גרויסער רעדאַקטאָר. קיין 
טריבונע, פון וועלכער זיין װאָרט זאָל זיך לאָזען הערען, איז פאַר 
אַטלאַס'ן מעהר ניט געבליבען אָפען. אָבער דער ,איך קען ניט 
שווייגען" האָט איהם ניט געלאָזען צו רוה. און דאָ האָט זיך גע- 
גרינדעט אַ צייטשריפט, ,הפּלס?, מיט אַ פּראָגראַם, אאָפּװועגען 
אַלץ װאָס עס טוט זיך ביי אידען מיט דער װאָג פון אמת, גערעכ- 
טיגקייט און שלום (האמת, הדין והשלום)?". 

דאָס האָט אַטלאַס'ן אימפּאָנירט, און ער האָט אָנגעהויבען 
פאַרעפענטליכען אין ,הפּלס*, וועלכער האָט זיך באַלד דערװאָר- 
בען די רעפּוטאַציע פון אַן אולטראַ-אָרטאָדאָקסישען, אולטראַ- 
רעאַקציאָנערען זשורנאַל, זיינע קעמפערישע אנטי-ציוניסטישע 
אַרטיקלען. ער איז אָבער צו דער אָרטאָדאָקסיע, געפירט פון ר' 
עקיבא ראַבינאָוויץ און ר' יעקב ליפשיץ, ניט צוגעשטאַנען, נישט 
געװאָרען זייערער אַ ,מענש". אַטלאַס,. דער אַליין-גײיער, האָט 
ניט געהערט צו די מענשען, וועלכע קענען זיך אײנשפּאַנען -- 
ווייל ער איז געװוען אַן אינדיװידואַליסט, אַן אומאָפּהענגיקער 
מענש, ניט אַ מענש פון אַ ,מאַשין? (אויפן אַמעריקאַניש-אידי- 
שען פּאָליטישען לשון). 

שרייבענדיג אין דער רבנישער מאָנאַטשריפט (ירחון רבני) 
;הפּלס?, האָט אַטלאַס מיט רבנים פון אָט דעם חדר זיך ניט גע- 
חבר'ט, ניט געווען מיט זי אַ , פּאַניבראַט", ניט געפאָרען אויף 
זייערע אסיפות, ניט באַטײליגט זיך אין זײיערע סעודות, ניט 
געזונגען מיט זיי זמירות. 

הרב עקיבא ראַבינאָװיטש, דער רעדאַקטאָר פון ,הפּלס?, 
שרייבט צום ערשטען יאָהרצײיט פון אלעזר אַטלאַס, אַז ער האָט 
איהם געקענט נאָר פון זיינע אַרטיקלען, און צום ערשטען מאָל 
האָבען זיי זיך פּערזענליך באַקענט אין מאָסקװע, זומער 1902, 
עטליכע חדשים פאַר אַטלאַסעס טויט. 

אַטלאַס האָט קנאים-פעסט אָפּגעהיט זיין ניט-פּאַרטייאיש- 
קייט, כדי מען זאָל איהם חלילה נישט חושד זיין אַז ער האָט 
זיך פאַרקויפט צו דער אולטראַ-אָרטאָדאָקסיע אָדער צו דער 
קאָוװונער ;לשכה השחורה" (שװאַרצע קאַמער), וי מ'האָט דאַ- 
מאָלס יענע אָרטאָדאָקסישע שטרעמונג באַצייכענט. 

אַטלסעס ריינקייט, אָפּגעהיטקײט און ערליכקייט האָט איהם 
ניט געהאָלפען. זיינע קעגנער, אין הייסען קאַמף און קעגענזיי- 


טיגער פּאָלעמיק, האָבען איהם כסדר געזוכט צו באַשמוצען, און 


אויסגעטראַכט, אַז מחמת מאַטעריעלע געווינסען, איז ער צוגע- 
שטאַנען צו דער ;לשכה השחורה? און חבר'ט זיך מיט די רבנים. 

אין אַ בריוו צו ,הפּלס* (רעדאַקטאָר ר' עקיבא ראַבינאָ- 
וויץ, פּאַרעפענטליכט אָב, תרס"ד), שרייבט אלעזר אַטלאַס וועגען 
דעם : 


,... כדי ניט צו ציען אויף זיך דעם חשד, אז איך האָב זיך איבער- 
געגעבען צו אַ װעלכער עס איז אָרגאַניזאַציע (פּאַרטיי), און זי איז אויף 
מיר משפּיע, איין דער צייט װען איך װייס עס מיט מיין נשמה, אַז אַלע מיינע 
װערטער קומען אַרױס פון די טיפענישען פון מיין ריינעם האַרצען, פריי 
פון װעלכער עס איז נײגונג, טענדענץ צו װעלכער עס איז ריכטונג. נאָר 
דער אמת, לויט מיין שטאַנדפּונקט, באַלײכט מיין װעג". 

און איצט נאָך אַ פּאָר שלוס-ווערטער וועגען אַטלאַס און דעם 
ציוניזם. 

אלעזר אַטלאַס, דער חכם, װאָס האָט געדאַרפט זיין דער ער- 
שטער צו זעהן דאָס ניי געקומענע (הרואה את הנולד), האָט, 
ליידער, ניט באַגריפען װאָס פאַר אַ גרויסער כוח עס ליגט אין 
ציוניזם, און טאַקע פון שטאַנדפּונקט פון נאַציאָנאַלען קיום! ער 
האָט, צום באַדױערען, פאַרקוקט די גרויסע ראָליע פון ציוניזם, 
װאָס זיין אויפגאַבע באַשטעהט אין הייליגען ציל פון אָנזאַמלען 
אידישע ענערגיעס, צוזאַמענשמעלצען אַלע אידישע הערצער אין 
איין גרויס האַרץ, צוזאַמעננעמען אַלע פאַרבלאָנדזשעטע און אַנט- 
רונענע, אָפּגעריסענע און אָפּגעשטאַנענע, פאַרשטויסענע, פאַר- 
צווייפעלטע און אונטערדריקטע -- אין איין פאָלק, זיי צו פאַר- 
אייניגען אין אַ שטאָלץ פאָלק, אַ קעמפעריש פאָלק, אין קריג פאַר 
זיין באַפרייאונג, פאַר זיין קיום, פאַר דער גאולה. 

אָט אַזױ, אויך, האָט דער ווילנער גאון און אַ סך זיינע אָנ- 
הענגער, צווישען וועלכע עס זיינען געווען גרויסע חכמים, אויס 
מורא פאַר'ן פאַלשען משיחיזם, -- ניט געזעהן און ניט באַגרי- 
פען דעם אומגעהייער גרויסען כוה פון חסידות. און װוער ווייסט 
װאָס פון אונזער פאָלק װאָלט געװאָרען, ווען עס קומען ניט אויף 
אַזעלכע באַוועגונגען װי דער חסידיזם און חלוציזם-ציוניזם. װאָס 
האָבען גערופען צו שמחה, בטחון, אָפּטימיזם, אָנגעצונדען דאָס 
פּשוטע פאָלק מיט'ן פייער פון זעלבסט-רעספּעקט, פון האָפענונג 
און גלויבען אין אייגענע כוחות, חשיבות, נאַציאָנאַלען באַוואוסט- 
זיין, אחריות און קאַמפס-ווילען פאַר דער באַפרייאונג פון אידי- 
שען פאָלק ?! דאָס אַלץ איז פון אַטלאַס'ן ליידער ניט אָפּגעשאַצט 
און ניט אנערקענט געװאָרען. 

װאָלט אַטלאַס געלעבט כאָטש נאָך צען יאָהר, װאָלט ער 
אפשר באַקומען אַן אַנדער באַציאונג צו די נייע באַוועגונגען אין 
אידישען פאָלק. ער װאָלט דערזעהן, וי ציוניסטען, פּועלי-ציו- 
ניסטען, בונדיסטען, האָבען מיט גרויס פּאַטאָס און טיפען גלוי- 
בען אין זייערע אידעאַלען זיך אַרײינגעװאָרפען אין קאַמף פאַר 
זייער הייליגער זאַך. אַטלאַס װאָלט דערזעהן די חלוצים פון יע- 
דער אידישער פּאַרטײי, וועלכע האָבען זיך דערהויבען צום העב- 
סטען שטאַפּעל פון מסירת-נפש, פון אָפּפערען זיך אינגאַנצעף 
מיט לייב און לעבען, פאַר'ן אידעאַל, וועלכען זיי פאַרהייליגען. 

צום טיפסטען באַדױערען איז אלעזר אַטלאַס געשטאָרבען 
צו פהל..; 


ד 

איך װעל איצט איבערגעבען אַ ביסעל זכרונות וועגען אלעזר 
אַטלאַס, מיין מוטערס אַ לייבליכער שוועסטער-קינד, אויפ'ן סמך 
פון מיינע פּערזענליכע ערינערונגען פון דער קורצער צײט, 
וועלכע איך, אַלס קליינער אינגעל, האָב ביי איהם פאַבראַכט אין 
ביאַליסטאָק. דאָרט האָט מיין קוזען, אלעזר אַטלאַס, װוי איך האָב 
שוין פריער דערמאָנט, געלעבט די לעצטע 10-9 יאָהר פון זיין 
לעבען אַלס בוכהאלטער ביים באַוואוסטען שטאָדט-עסקן און 
סוחר, ר' אהרן-יהושע שאַפּיראָ. 

אלעזר אַטלאַס איז געווען אַ הויכער, שיינער מאַנספּאַרשױן, 
בלאָנד, מיט אַ גוט-געבויטען קערפּער, ניט דיק און ניט דין. די 
האַלטונג =-- שטענדיג אַ שלאַנקע, ניט איינגעבויגען, טראָץ דעם, 
װאָס אַלע זיינען יאָהרען האָט ער פאַרבראַכט ביים בית-מדרש 
סטענדער, שרייבטיש, בוכהאַלטער-פּולט (דעסק), א. א. װו. ער 
האָט געטראָגען אַ קליין באָרד, װאָס איז געווען גוט געפלעגט, 
ניט אַ האָרעלע צו אַ האָרעלע, װוי ביי די װאָס די באָרד איז ביי זי 

אַ גאַנצע ,סדרה", און זיי גיבען זיך כסדר אָפּ מיט איר, נאָר 
דורכגעקעמט, ציכטיג, פיין. בכלל איז אַטלאַס געווען אַ ציכטי- 
גער מענש ביז גאָר. געקליידט זויבער, ניט לאַנג און ניט קורץ, 
נאָר , שטאַטסמעסיג?, ד. ה. באַלעבאַטיש, לייטיש. 

זיין אויסזעהן איז געווען אַ מילדער, פריינדלעכער. דאָס גע- 
זיכט -- בלאַס, אַ גרויסער, מיט תורה און חכמה אָנגעלאָדענער 
שטערן: שװאַרצע אויגען שאַרפזיניגע, כולה חכמה, און אויף די 
ליפּען זיינע האָט תמיד גערוט אַזאַ באַחנטער שמייכעל ! איך האָב 
קיינמאָל ניט געהערט פון איהם אַ הויכען, געשמאַקען געלעכטער, 
פון וועלכען מ'פאַרקײיכט זיך. מיר געדענקט זיך, אַז ווען אַט- 
לאַס פלעגט דערצעהלען אַ וויץ (און דערצעהלט האָט ער שטענ- 
דיג וויצען), פון וועלכען די צוהערער פלעגען לאַכען ביז טרע- 
רען, האָט ער אַלײן, מעשה געבענטשטער, פיינער, אמת'ער הו- 
מאָריסט, ניט געלאַכט. 

אַטלאַס פלעגט געהן לאַנגזאַם, ניט געאיילט זיך. גערעדט 
שטיל, געלאַסען, ניט געקאָכט זיך, ניט געברענט. זיך ניט אויפ- 
גערעגט און אַנדערע ניט אַרױסגעבראַכט פון די כלים. מ'האָט 
געקענט מיינען, אַז דער מענש האָט ניט קיין טעמפּעראַמענט. 
דאָס איז נאָר אויסערליך. אינערליך האָט ער געברענט פול מיט 
ליידענשאַפט. עס איז גענוג צו לייענען זיינעם אַן אַרטיקעל, סיי 
אַ קריטישען, סיי אַ פּאָלעמישען, אַ קעמפערישען; ער האָט זיך 
געהאַלטען פּשוט, איינפאַך, היימיש. גלייכצייטיג האָט זיך פון 
זיין פיגור, פון זיין האַלטונג געטראָגען חשיבות. ניט בלאָזענדיג 
פון זיך, חלילה, און ניט מאַכענדיג פון זיך אַ גאַנצען פּאַראַד: 
אני, אלעזר אַטלאַס! און דאָך האָבען מענשען, זיינע מיטמענשען, 
בעצם געפילט, אַז ס'איז פאַראַן אַ דיסטאַנץ צווישען זי און איהם, 
װאָס לאָזט ניט צוגעהן צו איהם און א פּאַטש טאָן אין פּלײיצע -- 
מעשה פּאַני-בראַט! 

איך בין, מיט מיין אָנקעל שמעון אַטלאַס, וועלכער האָט אויך 
געלעבט אין ביאַליסטאָק, אַ פּאָר מאָל געווען אין אהרן-יהושע 
שאַפּיראָס געשעפט באַזוכען ר' אלעזר'ן. עס איז ביי מיר פאַר- 
בליבען אין זכרון, װי ר' אלעזר שטעהט בי אַ זעהר ברייטען 
סטענדער(פּולט, אָדער ,קאָנטאָרקע*) און שרייבט אין אַ גרויסען 
קאָנטאָ-בוך (גראָס בוך). אַלס אינגעל האָב איך נאָך דעמאָלט 
אין דעם ניט געזעהען קיין טראַגישקײט. איצט אָבער זעה איך 
עס יאָ. שרייבענדיג איצט וועגען איהם, זעה איך איהם פאַר מיי- 
נע אויגען, איינגעבויגען ביים ,,גראָס-בוך" אין שאַפּיראָס טוך-גע- 
שעפט. ער, דער גרויסער מאַטעמאַטיקער, תלמיד-חכם און וי- 
סענשאַפּטסמאַן, האָט דעם גאַנצען טאָג געדאַרפט שרייבען און 
רעכענען די לאַנגווייליגסטע ,דעבעטס" און ;קרעדיטס" פון די 
קליינשטעטעלדיגע קונדען. און ניט איינמאָל, גלויב איך, אָפּרײי- 
סענדיג זיך אויף אַ מינוט פון ,גראָס-בוך", האָט ער זיך מיט 
גרויס צער אַריבערגעטראָגען אין ווייטע ווייטקייטען, אין אַנדע- 
רע, העכערע וועלטען. און דאַן ווייטער -- דער ;גראָס-בוך". 
כסחר אזװי..; 

דער טאָג, אין וועלכען ער האָט זיך מייסטענס אָפּגעגעבען 
כמעט אויסשליסליך, מיט רוחניות, איז געווען שבת. דעמאָלט 
האָט מען געקענט זעהן אַטלאַסען אין זיין היים, שפּרייזענדיג מיט 
לאַנגזאַמע שריט, די הענט פאַרלעגט, אין אַ ליטווישער יאַרמאָל- 
קע, װאָס האָט באַדעקט זיין קאָפּ ביזן גרויסען תלמוד-חכמישען 
שטערן, אונטערזינגענדיג אַ גמרא-ניגון;: און דעמאָלט זיינען 
געבוירען געװאָרען זיינע געדאַנקען, וועלכע ער האָט נאָך הבדלה 
איבערגעטראָגען אויף פֹּאַפּיר. מייסטענס, אָבער, זיינען זיינע 


שריפטשטעלערישע אַרבײיט-שעהן געווען פאַרטאָג, ביי אַ זודיגען 
סאַמאָװאַר. 

דער סאַמאָװאַר פלעגט קאָכן, פייפען, שפּרודלען. די ברען- 
בראָטיגע פייער-רויטע קוילען פלעגען װאַרפען פונקען אויפ'ן 
פּאַפּיר, אויף וועלכען אַטלאַס, אין זיין שפּיציגען, כמעט פּערעל- 
דיגען כתב, פלעגט ואַרפען זיינע ,פונקען?. אין הויז האָט גע- 
מוזט זיין שטיל. ביי אַטלאַסען איז זיין ליטעראַרישע אַרבײט 
געווען אַ מלאכת-הקודש. און נאָך דער דאָזיגער הייליגער אַר- 
בייט פלעגט ער געהן צו דער שטעלע ביי דער ,סטאָיקע* (פּולט, 
װאָס מען קען אויף איהם שרייבען, נאָר שטעהענדיג, אָדער זי- 
צענדיג אויף אַ ספּעציעל זעהר הויכען טאַבורעטעל), מיטן גראָס- 
בוך, ביי וועלכען ער פלעגט אָפּשטעהן גאָט ווייס וויפיל שטונדען 
-- פון פרימאָרגען ביז שפּעט אין אָװענט אַריין. 


אונטערציענדיג אַ סך הכל װעגען דעם לעבען שאַפען און 
קאַמף פון אלעזר אַטלאַס, קומט מען צום אױסלאָז, אַז זיין לעבען 
איז געווען אַ טראַגיש לעבען, װי עס איז שוין אויבען מיט איין 
װאָרט אָנגעדייטעט געװאָרען. און אָט פאַרװאָס : 

געװאַלגערט זיך אין ישיבות, פריה חתונה געהאַט, זיין גאַנץ 
לעבען געטראָגען אַ בענקשאַפט נאָך ליבע, וועלכע אַלע מענשען 
טראָגען טיף אין האַרצען, ווען זייערע חלומות קענען ניט רעאַ- 
ליזירט ווערען און די פאַרלאַנגען בלייבען ניט דערפילט... אַ 
שטענדיגער קאַמף פאַר דער עקזיסטענץ פון זיין פאַמיליע, װאָס 
האָט געפירט צו אַ לעבען פון אַ נע-ונדניק, איינזאַם, אָהן דער 
האַמיליע, ניט קענענדיג געבען צו זיינע 4 קינדער די גויטיגע 
פאָטערליכע דערציאונג און ליבשאַפט ; געװאָרפען זיך פון איין 
פּרנסה צו אַן אַנדערער: אַ שרייבער, אַ קרעמער, אַ געהילף- 
רעדאַקטאָר, אַ רעדאַקטאָר, קאָמיסיאָנער פון תבואה, אַ בוכהאַל- 
טער -- האָט אַטלאַס פאַרענדיגט זיין לעבען אַלס מלמד, פאַר- 
ענדיגט -- מיינט עס -- מיט דעם מיט װאָס ער האָט אָנגעהוי- 
בען? 

די קאַמפען פאַר'ן אמת, פאַר די אידייען, װאָס פאַר זיי האָט 
ער געהאַלטען פאַר זיין הייליגען חוב צו קעמפען: זיינע אַנטױ- 
שונגען, אינערליכע קאָנפליקטען, ועל כולם -- דער אייגענער 
געפיל זיינער, אַז ער באַזיצט אַ גרויסען קװאַל פון כוחות, װאָס 
ער האָט אפילו קיין קליינעם טייל פון זיי נישט אויסגענוצט, -- 
דאָס אַלץ האָט אַרויסגערופען אַ פאַרביטערונג, אַן אומצופרידענ- 
קייט מיט זיך אַליין, װאָס האָט געפירט צו איינזאַמקײט און אָפּ- 
געזונדערטקייט. און דאָך האָט עס זיין מוט ניט געבראָכען ניט 
אַרײינגעטריבען איהם אין יאוש און מרה-שחורה, ווייל קודם-כל 
איז ער געווען אַ קעמפער זיין גאַנץ לעבען, און פלעגט מיט ליי- 
דענשאַפט זיך אַרײנװאַרפען אין מלחמה. מיט אַ זעהר געלונגע- 
נעם און ריכטיגען נאָמען האָט אלעזר אַטלאַסין אָנגערופען ר' 
ישראל בנדעט פיײיװועלזאָן, דער בײסעגאָלער רב, אין דעם אַר- 
טיקעל צום ערשטען יאָהרצײט פון אַטלאַס'ץ. ער האָט אַטלאַסץ 
אין דעם אַרטיקעל גופא אָנגערופען ,גבור ואיש מלחמה". 

אָט דאָס דאַרף מען שטענדיג אין זינען האָבען און מען מוז 
געדענקען, אַז אַטלאַס איז קודם-כל געווען אַ קעמפער זיין גאַנצען 
לעבען-לאַנג, וועלכער האָט זיך מיט לײדענשאַפּט אַרײנגעװאָר- 
פען אין אַ מלחמה פאַר זיינע אידעאַלען און גלויבונגען אין שייכות 
מיט די פּרינציפּיעלע אָנגעװייטאָגטע פראַגען פון אידישען לע- 
בען. זאָל דער לייענער ניט מיינען, אַז אַטלאַס איז אַרומגעגאַנגען 
איבער די וועגען פון דער װועלט אַ פאַרצווייפעלטער, אַ פאַרצאָ- 

רענטער און פאַרכמורעטער מיט אַ זויערער מינע אויפץ פּנים. 
ניין, פאַרקערט! זיינע אויגען האָבען תמיד געגלאַנצט מיט שאַרפ- 
זין און וויץ, און אויף זיינע ליפּען האָט שטענדיג גערוהט אַ באַ- 
חנ'טער שמייכעל. ער איז געװוען אַ קאָמפּלעצירטע, פילזייטיגע 
און פילפאַכיגע פּערזאָן. 

אַטלאַס'ן האָבען סיי זיינע פריינט, סיי זיינע פיינט געהאַל- 
טען פאַר אַ חכם. נחום סאָקאָלאָו, אַלײן אַן אמת'ער פּקח, האָט 
זיך וועגען אַטלאַס'ן אויסגעדריקט *), אַז ער איז אַ ,פּקח שבפּק- 
חים". 

מיין פאָטער פלעגט מיר דערציילען, אַז אין אַן אינטימען 
שמועס, האָט אַטלאַס געשפּרודעלט מיט חכמה און ויציגקייט. 
ס'האָט זיך געדוכט, אַז מען שטעהט ביי אַ קװאַל, וועלכער װעט 
זיך קיינמאָל ניט אויסשעפּען. זיינע משלים, זיינע אימפּראָוויזיר- 
טע מעשה'לעך, זיינען געװען עכטע פּערלען פון הומאָר און 
שאַרפזין. זיינע בריוו צו מיינע עלטערען, וועלכע זיינען בעת 
מיינע װאַנדערונגען פון לאַנד צו לאַנד ביי מיר, ליידער, פאַרלאָ- 
רען געגאַנגען, זיינען געווען די שענסטע מוסטערען פון חכמה, 
געדאַנקען-ריינקייט און טאָלעראַנץ. איך באַטאָן אָט דעם װאָרט, 
ווייל אַטלאַס'ן האָבען זיינע געגנער געהאַלטען פאַר אַ קנאי, אן 
אומטאָלעראַנטען מענשען. 

מיין פאָטער, מאיר קאדער ע"ה, אַ גרויסער משכיל און היי- 
סער ציוניסט, פלעגט אין אַ גלענצענדען העברעאיש, שאַרף אָנ- 
גרייפען אַטלאַסען, וועלכען ער האָט געהאַלטען, נאַטירליך, פאַר 
זיין אידייאישען געגנער. אַטלאַס, אין אַ שפּראַך פון קאָפּ. וועל- 
כע איז דער געגענזאַץ פון מיין פאָטערס שפּראַך, פון האַרצען, -- 
פלעגט ענטפערען געלאַסען, איידעל און קאָרעקט, מיט דער באַ- 
וואוסטער חשיבות-באַציאונג אַטלאַסעס צו אַלע זיינע געגנער. 

מיין מוטער, גוטע קאַדער, געבוירען אַטלאַס י+), וועמענס 
שיינקייט, בילדונג און גוטסקייט אלעזר אַטלאַס האָט שטענדיג 
באַוואונדערט, פלעגט אַרײינקיבעצען איהר קוזען לאָזער, און 
פלעגט ניט זשאַלעװען קיין מוסר. אַטלאַס, אין אַן עלעגאַנטער 
דייטשער שפּראַך,. פלעגט איהר ענטפערען גוטמוטיג און איידעל, 
מעשה עכטער דזשענטעלמאַן. 

מיינע עלטערען, װאָס האָבען זיך געפילט צוגעבונדען צו 
ביאַליסטאָק און די שטאָדט ליב געהאַט, זיינען געווען אלעזר 
אַטלאַסעס בעסטע און איבערגעבענסטע פריינט. אָט די ליבע 
האָבען זיי אויך איינגעפלאַנצט אין מיר. מיין פאָטער עה פלעגט 
אָפט באַזוכען ביאַליסטאָק, און איז צוריקגעקומען פון דאָרט, 
נאָך די הייסע אינטימע שמועסען מיט אַטלאַסען, טאַקע אַ דער- 
פרישטער און באַגײַסטערטער. 0 

דאָס װאָס איך האָב געהערט פון מיינע עלטערען וועגען אַט- 
לאַסען, אַטלאַסעס בריוו צו זיי, עטלעכע אַרטיקלען זיינע און 
וועגען איהם --- דאָס אַלץ האָט מיך איצט אַריינגעפירט אין דעם 


*) עס איז כדאי צו ברענגען (אין איבערזעצונג) אַ גרעסערען אויס- 
צוג פון סאָקאָלאָוס אַרטיקעל (אין ,, הצפירה" צו אַטלאַסעס 50 יאהריגען 
יובל) : ,װען אל. אַטלאַס װאָלט געהאט מעהר צײיט אָפּגעבען פאַר חכמת 
ישראל, װאָלטען מיר געהאַט נאָך אַ צונץ, נאָך אַ ,דורות הראשונים". 
צו אַטלאַס'ן, מיט זיין תלמודישער חריפות, מיט זיינער אַריגינעלער סאַטירע, 
מיט זיין עכט-אידישען װיץ איז נישטאָ קיין גלייכען אין היינטיגען אידישען 
דור. ער איז ניט קיין מליץ, ניט קיין דרשן, ניט קיין שתדלן און ניט קיין 
כלל-טוער, ווייל ער איז אַ איד א פּקח שבפּקחים." 

**) זי איז געװען אײנע פון די פיר טעכטער און צװײי זין פון ר' 
אליהו יוסף אַטלאַס : רחל, מיננע, די פרוי פון בען רייך, בערטהא האַלפּערט, 
שמעון אַטלאַס און דייר שלמה אַטלאַס. 


לאַבירינט פון זיין וועלט און געגעבען מיר דעם שליסעל אַריינ- 
צודרינגען טאַקע אין די טיפסטע חדרימלעך פון זיין גייסטיגען 
בנין. איך האָב זעהר פיל געטראַכט וועגען איהם, איך האָב זיך 
אַריינגעפילט אין זיין טראַגישען לעבען און טראַגישען סוף, 
געװאַנדערט מיט איהם אין געדאַנק פון שטאָדט צו שטאָדט, 
וואו ער האָט געלעבט און געשאַפען און מיין אמת גיב איך דאָ 
איבער. 

דער גרויסער װאָלטער האָט זיך אַמאָל אויסגעדריקט: ,נאָר 
די לעבעדיגע נויטיגען זיך אין כבוד. די טױטע -- בלױז אין 
אמת". 

אלעזר אַטלאַס, וועלכער איז אַזױ פריצייטיג געשטאָרבען 
נויטיגט זיך בלויז אין פולען אמת וועגען איהם... 


מיר האָבען זיך באַמיט אַרויסברענגען פאַר'ן לעזער, וי ווייט 
די באַגרענעצטקײיט פון אַן אַרטיקעל האָט עס דערלויבט, מעהר 
אָדער ווייניגער, אַ פול בילד פון כאַראַקטער און פּערזענלעכקײט 
פון אלעזר אַטלאַס, אויך פון זיין :לעבען און שאַפען. און טאַקע 
מחמת דער דערמאָנטער באַגרענעצטקײיט אין פּלאַץ, איז אונז, 
ביים בעסטען ווילען, ליידער, ניט מעגליך צו באַקענען די לייע- 
נער כאָטש מיטץ תמצית פון זיינע אינהאַלטסרײכע אַרטיקלעף 
פאַר אַלע װאָס וועלען זיך פאַראינטערעסירען מיט דער געדאַנקען 
וועלט פונ'ם דאָזיגען גרויסען שרייבער און דענקער, און וועלען 
האָבען חשק צו באַקענען זיך אויספירליך מיט זיינע געדאַנקעןף 
איז ס'ריכטיגסטע, צו טאָן אָט:װאָס : זאָלען זיי זיך ווענדען די- 
רעקט צו זיינע אַרטיקלען גופא, וועלכע זיינען, ליידער, נאָך אַלץ 
צעזייט און צעשפּרײט איבער פאַרשידענע אויסגאַבעס, אַ גרוי- 
סער טייל פון וועלכע איז דאָ פריער שוין דערמאָנט געװאָרען. 


איינע פון די ברענענדיגסטע פראַגען פון יענער עפּאָכע; מיט 
וועלכער אַטלאַס האָט זיך באַשעפטיגט, איז געװען רעליגיע. 
אַטלאַס האָט געהאַלטען, אַז רעליגיעזע רעפאָרמען טאָרען ניט 
זיין קיין אויפטו, פּועל-יוצא און פּראָדוקט פון בלויז רבנים און 
לומדים, װאָס וועלען מאַכען נייע דינים, נאָר -- אַז די אמת'ע 
רעפאָרמאַטאָרען זיינען די פאָלקס-מאַסען. מיט אַנדערע ווער- 
טער: די רעפאָרמען מוזען קומען פון אונטען, פון די ברייטע 
פאָלקס מאַסען גופא, און ניט פון אויבען, פון די רבנים. וען אַ 
געוויסער דין װערט פאַרלעצט פון פאָלק, איז דאָס שוין דער 
בולט'סטער און איבערצייגענדסטער סימן, אַז דער דין האָט אָפּ- 
געלעבט זיין צייט. מען מוז איהם דעריבער לחלוטין אָפּשאַפעף 
און אויף זיין אָרט מוז געשאַפען ווערען אַ נייער דין, וועלכער זאָל 
זיין גענוג עלאַסטיש און צוגעפּאַסט צו די פאָדערונגען פון לע- 
בען אין דער נייער צייט. דאַמאָלסט, און ניט פריער, זיינען ערשט 
רייף די אומשטענדען פאַר אַ נייער געזעצגעבונג פון די רבנים. 

ס'איז קלאָר, אַז אַטלאַסעס צוגאַנג צום ענין געזעץ (דין) און 
זיין קאָדיפיקאַציע איז אַן עכט דעמאָקראַטישער. און ווען אפילו 
אַטלאַס האָט זיינע געדאַנקען אַרױסגעזאָגט מיט איבער אַ האַלבען 
יאָהרהונדערט צוריק, זיינען זיי ראוי אויך היינט שטודירט צו 
ווערען, און ספּעציעל אין מדינת ישראל, וואו די קאָמפּליצירטע 
פראַגען פון טראַדיציאָנעלער און רעליגיעזער געזעצגעבונג באַ- 
שעפטיגען שוין די בעסטע מוחות פון ישוב. 


וועגען אַטלאַסעס מיינונג מכח דער גרויסער ראָלע פון עקאָ- 
נאָמישען פאַקטאָר אין ציוניזם און אינם ארץ ישראל ישוב, װי אַ 
מיטעל צו פאַרבעסערען דעם װירטשאַפטלעכען מצב פון די אויס- 

געװאָרצעלטע (עקאָנאָמיש) אידישע מאַסען, -- איז שוין פריער 
גאַנץ קורץ עפּעס װאָס געזאָגט געװאָרען. 

אַטלאַס, אַלס אַ היסטאָריקער און דערציהער, האָט געהאַל- 
טען, אַז דער שטודיום, דאָס קענען און וויסען, פון אידישער גע- 
שיכטע איז ניט נאָר וויכטיג אַן און פאַר זיך, איז ניט נאָר אַ 
זעלבסטציל, נאָר איז אַן ערשטקלאַסיגער מיטעל אין אידישען 
דערציאונגס סיסטעם. מיט אַנדערע װוערטער: די אידישע גע- 
שיכטע מוז און קען העלפען דערציהען דעם מענש אין איד, און 
דעם איד אין מענש: זי. די אידישע געשיכטע, קען שאַפען אַ 
יסוד און אַן אָנהאַלט פאַר אַ אידישען וועלט-און לעבענס-באַנעם, 
װאָס זיינען אַזױ שטאַרק נויטיג גראָד אין דער איצטיגער מיומ- 
דיקער און צערודערטער צייט. האָט ער טאַקע פאָרגעלייגט אפילו 
פּראַקטישע מיטלען פאַר אַזאַ ציל, װי למשל, אַז אַ חשובע, רעפּ- 
רעזענטאַטיווע קערפּערשאַפט זאָל אַסיגנירען פּרעמיעס פאַר די 
היסטאָרישע ווערק, געשאַפען מיטין ציל צו דינען דער אידישער 
דערציהונגס אַרבײט, ד. ה. דער אויפגאַבע פון אויפציהען אידישע 
מענשען מיט'ן פולען באַוואוסטזיין פון זייער אידענטום און פון 
זיין ראָלע אין מענשלעכען לעבען פון נעכטען, היינט און מאָרגען. 


וי געזאָגט, ס'איז נויטיג צו לייענען אַטלאַסעס אַרטיקלען, 
אין וועלכע די דערמאָנטע און אַ סך אַנדערע געדאַנקען זיינען 
געווען פאָרמולירט, -- אַזױ קלאָר, מיט אַזאַ אייזערנער לאָגיק 
און זעהר שאַרפזיניג, אָנגעשריבען אינטערעסאַנט און באַלערענ- 
דיג ביז גאָר. ניט וייניג פון אַטלאַסעס אַרטיקלען געהערען 
גאָרניט צום אַרכיוו, צו דער ליטעראַטור-געשיכטע, נאָר קענען 
זיין באַפרוכפּערענדיג, װוירקזאַם און סטימולירענדיג דווקא פאַר 
דער לייזונג פון די ברענענדיגסטע גייסטיגע פּראָבלעמען פון 
אונזער היינטיגער צייט. 

אַטלאַסעס ליטעראַרישע ירושה איז נאָך אַלץ צעזייט און צע- 
שפּרײט. זי װאַרט נאָך אויף איהר תיקון! 

טאָ זאָל דאָ אַרױסגעזאָגט ווערען דער הייסעסטער וואונטש, 
אַז צו זיין הונדערטסטען געבורטסטאָג, וועלכען די אידישע ליטע- 
ראַרישע און װיסענשאַפטליכע ועלט װעט פייערען אין יאָהר 
1, די. ה. אין 2 יאָהר פון איצט, זאָלען אלעזר אַטלאַסעס אַר- 
טיקלען צוזאַמענגעקליבען און אַרוסגעגעבען ווערען אין אַ בוך. 
דאָס װעט זיין אַ קװאַל פון וויסען און אָנרעגונג, סיי פאַר אונזער 
דור און סיי פאַר די דורות נאָך אונז. 

